


# TU'UTU'UNI HAOFAKI MA'ULI

## TU'UTU'UNI KE MULI'I MOKĀ TŌ TE AFĀ

### I te kamata o he fasigāta'u afā

- Koutou tu'usi ia va'a'akau 'e ovi fau ki te 'ū 'api nofó, mo 'aē 'e feala ke fasifasi mokā agi ni tu'ani matagi.
- Koutou tu'ā vaka'i mo fakamālohi te tu'u'aga o te 'ū 'āteni televisió.
- Ta'ota'o lelei ia 'ato o 'okotou 'apí, paito mo 'okotou fa'ahitahí. Koutou tu'ā fakasiosio mo fakama'uma'u lelei ia fa'ahi fuli 'e 'ato taliavé maiviiwi. 
- Fakakaukau'i fakatomu'a te puipui o 'okotou 'ū matapā sio'ata lalahí 'aki ni panō 'akau 'e feala tona toe to'o.
- Koutou fakama'a 'akotou hali'aga vai 'uá pea fakaavaava mo te 'ū tuiō faka'alu'aga vai o te 'ū mala'e 'e halagā puipui mai te 'uá.
- Tu'ā fakasiosio te tau'aga o te 'ū vaka mo te nofo'aga o te 'ū manú.
- Fakatoka lelei ia nāunāu fuli 'e tuku i tu'a, tāfīto ia me'a 'e feala ke viligia o fakatupu tu'utāmaki.
- Koutou tākaki ni 'akotou me'akai tologa, 'aē mole kovi vavé.

### Fakatokaga fakatomu'a

TE KAMATA MULI'I O TE FAKATOKAGA FAKATOMU'A

I te tala mai o he fakatokaga afā i te potu 'e muli'i ai te agaagatu'u o te 'aelé i 'Uvea mo Futuná, 'e fakamanatu leva ia tu'utu'uni haofaki ma'uli fuli i te 'ū me'atalalogó. Koutou tu'ā lau ia mo fakalogo lelei ki ai.

### I te tala mai o te fakatokaga n° 1


Ko tona 'uhiga ko he afā kua tala. Pea 'e fakatu'ania ki te Telitalé iā hola e 24 kā hoko maí.



Koutou muli'i lelei'i te 'ū tala fakamēteō 'e tufaki mai e te 'ū me'atalalogó o 'Uvea mo Futuna'Uluakí.

Koutou muli'i lelei'i te 'ū logó mo fakatu'utu'u 'e tuku mai e te kau takí o 'uhiga mo te 'alu'aga o te afā : i te netí, te 'ū fagonogono lātió mo televisió.

### Ko koga 'e tonu ke fai mokapau kua tuku mai te fakatokaga n°1

- Tu'ā vaka'i te 'ū me'a tāpunu o te 'ū matapā.
- Fakahū ki he fa'ahi 'e malumalu te 'ū manú mo me'a fuli 'e feala tona viligia : te 'ū puha tākaki'aga me'agāue o te 'ū 'ōlotó mo te 'ū fakaheketāla'a, te 'ū pūpelé, te 'ū panō, te 'ū me'agao'í, te 'ū taliave maiviiwi 'aē ne'e mole fakama'u lelei... Ko koga fuli 'aia 'e feala tanatou liliu ko ni me'a fakatupu tu'utāmaki mokā viligia. 
- Koutou kumi logo o 'uhiga mo te fale tali fagona mo fakatahi'aga 'aē 'e ovi atu ki tou nofo'agá. 
- Koutou fakamama'o mai te 'ū mata'oné mo fa'ahi 'e pagai mo te taí. 
- Koutou vaka'i 'akotou 'ū me'a tākaki vai inú pea mo me'akai 'e 'aoga tāfīto ki te ma'ulí.
- Koutou teuteu'i ni hila mo ni mālama makahila to'oto'o, ni mālama taki pe ko ni 'akotou pake sela pea mo ni fo'i makahila fetogi ki 'akotou lātió. 
- Tuku te mohu feolo'aki noa i te alá.
- Kiā koutou tagata gelú, tagata 'uli vaka mamata, koutou tu'ā fakasiosio pe'e kua toho lelei 'okotou vaká ki 'uta pe'e kotou fakamālohi'i te 'ū ha'i'aga vaká.

### I te kamata tō pē o te 'ū 'ua lalahí

- Koutou siosio'i te hake a te vaí, i te 'ū ki'i tafé pea mo te 'ū fa'ahi 'e vai tukuna he'e feala ke fonu pea tafe mālohi.



- Koutou uli mōtokā tōkaga mokapau 'e ma'ua 'aupito ke kotou feolo'aki.
- 'Aua takotou fakalaka i te 'ū ki'i tafé mo te 'ū sima vaitafé.

# TU'UTU'UNI HAOFAKI MA'ULI

## I te tala mai o te fakatokaga n° 2

Ko te afá kua pākia ke tō mai.

Ko te afá 'e tō mai anai ki te Telitualeté pe ko 'ona tafa'aki ovi kiā hola 'e ovi mai (lau pē ki ni hola e 6).

- Tuku tautou toe olo ki tu'á, koutou fakalogo te lātió.
- 'E tapu te toe feolo'aki.



- Koutou puipui te 'ū matapā sio'atá, fakatu'u ni panō haofaki, pea kapau mole ma'u pea fakapipiki faka'íkisi ni me'a pulusi.
- Kapau 'e fakalaka ovi mai te mata'i afá, pea 'e iai anai he temi gogona, kae mole tonu ke tou faihala ki ai.
- Koutou muli'i te 'ū tu'utu'uni haofaki kā tautau fakamanatu atu anai e te 'ū me'atalalogo o 'Uvea mo Futuna 'Uluakí o fēia ai ki te netí.



## Iā mu'a o te to'o o te fakatokaga n° 2 : Temi kei tonu ai ke nofo tokaga 'aupito

Kei feala pē ke hoko he tu'utāmaki. Tuku te tu'umo olo kehe i 'okotou nofo'agá. 'E fakatotonu anai e te kau takí ki ni kau gāue ke olo o fai ni 'uluaki fakasiosio mo ni fakaauau o maumau o te 'ū alá.

Ko te fakagafua kehe 'aia ote feolo'akí, 'e hu'u tahi pē mo kau gāue kā hino'i.

Ko te faka'osi o te fakatokagá, 'e fagonogono fakapule'aga anai ia o tufaki ia me'atalalogó o 'Uvea mo Futuna 'Uluakí fēia ai ki te netí.

## I te hili o te fakalaka a te afá : kua gata ai mo te fakatokagá

Ko te to'o o te fakatokaga n° 2, ko te fakamo'oni 'aia o te kua 'osi o te afá.

- 'Aua tautou fāfā/kapa ki te 'ū filo hila 'aē leta i laló/ te kelé.



- Tuku te hōko fai telefoní mo te gaoha'a o te 'ū lainí.

